



Lagt til rættis: Árni Joensen

Ísurin óróggvar vøruflutning

Hvítusunnudag fekk handilin í Kullorsuaq í Eysturgrønlandi nýggjar vøror, men tá vóru eisini meiri enn tveir mánaðir, síðani handilin fekk vøror seinast. Tí vóru fleiri vøror farnar at ganga undan.

Hvítusunnuaftan kom eitt skip hjá Royal Arctic Line við vørum til handilin, men tað var so nógvur ísur á sjónum, at skipið mátti steðga 30

fjórðingar frá bygdini. Dagin eftir varð so avgjørt at seta vørunar upp á ísin og at flyta tær í land eftir ísinum.

Í Tasiilaq, sum eisini er í Eysturgrønlandi, er eisini vørutrot, men gongst sum ætlað kemur eitt skip hagar við vørum tann 26. júní. Sleppur skipið ikki vegin fram, verða vøror fluttar við flogfari úr Íslandi, sigur KNR.

Til Noregs at eygleiða hval



Í fleiri ár hava íslendingar fingið fremmand ferðafólk til landið at hyggja at hvali nærhendis landi, og í fleiri bygdum og býum eru bátar, sum sigla við hvalaskoðarum.

Nú fara tey á Andøya í Vesterálen í Noregi undir tað sama, og gongst sum

ætlað, fáa tey fyrstu fremmandu ferðafólkini møguleikan næsta ár. Í fyrsta umfari er ætlanin at kunna serliga onglendingar, týskarar og niðurlendingar um, at teir kunnu koma til Andøya at eygleiða hval á sjónum, skrivur Aftenposten.

Sjúkrarøktarfrøðingar fáa ikki arbeiði

Tað er als eingin vissa fyri, at danir, sum fáa sær útbúgving sum sjúkrarøktarfrøðingar, fáa nakað arbeiði, tá útbúgvingin er liðug. Fyri tveimum árum síðani var tað bara ein av hvørjum 100 nýútbúnum at sjúkrarøktarfrøðingum, sum ikki fekk arbeiði, men nú eru tað ein av hvørjum 20, sum ikki

fær starv. Tað sama er galdandi fyri lærarar og námsfrøðingar.

Tað er heldur einki, sum bendir á, at tað verður nakað lættari at fáa arbeiði ta fyrstu tíðina. Stjórnin og kommunurnar hava avtalað, at útreiðslurnar skulu ikki veksa næsta ár, og tað fer neyvan at gagna teimum nýútbúnum, skrivur DR.

Finnar herða vápnalógina

Skottilburðir í tveimum skúlum í Finnlandi í 2007 og 2008 fingu finsku politikararnar at herða vápnalógina. Nú er lógin komin í gildi



Fólk leggja blómur uttan fyri skúlan í Kauhajoki aftan á skottilburðin har í 2008

Mynd: Reuters

Ein broyting í lógin er, at fólk skulu hava fylt 20 ár fyri at keypa sær vápn, og tey hava ikki loyvi at brúka vápnið, fyrr enn tey hava verið á skeiði hjá serligum skjótilærum.

Harafturat áleggur tann nýggja lógin starvsfólki í heilsuverkinum og herinum at siga myndugleikunum frá, um tey koma fram á onkran, sum eftir teirra tykki ikki er egnaður at hava vápn um hendi.

Í november í 2007 skjeyt

Í Finnlandi er tað rættiliga vanligt at eiga vápn, og samandi við fólkatalið eru tað fá lond, sum hava so nógv vápn. Myndugleikarnir vísa tó á, at herskyldan ger sítt til tað stóra vápnatalið, og harafturat eru veiðimenninir rættiliga nógvir í tali.

ein 18 ára gamal studentaskúlanæmingur átta fólk í skúlanum í býnum Jokela nakað norðan fyri Helsinki. Aftaná skjeyt hann seg sjálván. Minni enn eitt ár seinni skjeyt ein 22 ára gamal kokkanæmingur tíggu fólk í einari skúlastovu í býnum Kauhajoki, áðrenn hann skjeyt seg sjálván.

Men tað eru ikki bara

ungfólk í Finnlandi, sum brúka vápn. Í 2009 skjeyt ein maður í 50' árunum fyra starvsfelagar hjá fyrrverandi unnustu síni í einari handilsmiðstöð í Helsinki. Frammanundan hevði hann beint fyri fyrrverandi unnustuni við knívi.

Norski oljugrunnurin tann størsti í heiminum

Fyri 15 árum síðani settu norðmenn tær fyrstu krónurnar í tann almenna Oljugrunnin. Í dag er hann tann størsti almenni grunnurin í heiminum



Eftir teirri seinastu uppgerðini umsitur oljugrunnurin næstan 3.100 milliardir norskkrónur, og tað hevur við sær, at grunnurin er vorðin størri enn tann almenni oljugrunnurin hjá Sameindu Arabisku Emiratumum. Tað hevur amerikanski granskingsbólkurin Monitor Group roknað seg fram til, skrivur Dagens Næringsliv.

Abu Dhabi Investment

Authority, sum oljugrunnurin hjá emiratumum eitur, hevur gjørt nakrar heldur óhepnar íløgur í seinastuni. Samstundis er tað almenna har farið at brúka meiri av oljupengunum, og tí kann grunnurin ikki halda tær imóti tí norska longur, sigur granskingsbólkurin.

Norski figgjarmálaráðharrin, Sigbjørn Johnsen, er sjálvandi feigin um, at norski

oljugrunnurin er vorðin tann størsti almenni grunnurin í heiminum, hóast tað ikki er eitt mál í sjálvum sær, sigur hann.

– Tess størri grunnurin er, tess meiri pengar hava vit til góð endamála á figgjarlóginu.